

# ഫിർഖത്തുനാജിയ

## അഥവാ രക്ഷപ്പെട്ട കക്ഷികൾ

അബ്ദുർറഹ്മാൻ അൽ ഹുദൈഫി, ഇമാം മസ്ജിദുനബവി

മുസ്ലിം സഹോദരങ്ങളെ, അല്ലാഹുവിനെ സൂക്ഷിക്കുക, അല്ലാഹുവിനെയും അവന്റെ റസൂലിനെയും അനുസരിക്കുക, എങ്കിൽ നിങ്ങൾ വിജയികളായേക്കാം.

അല്ലാഹുവിന്റെ അടികളെ, അവസാന പ്രവാചകനായി മുഹമ്മദ് നബി(ﷺ)യെ നിയോഗിച്ച രക്ഷിതാവിന്റെ ഉന്നതി മഹത്വവും, അവന്റെ നാമങ്ങൾ വിശുദ്ധവുമാണ്. ആ പ്രവാചകന് വേദഗ്രന്ഥവും, ഹിക്മത്തും (വേദഗ്രന്ഥത്തിന്റെ വിശദീകരണമായ ഹദീഥ്) ഇറക്കിക്കൊടുത്തു. അങ്ങിനെ പ്രവാചകൻ ഉൾക്കാഴ്ചയോടെ തന്റെ രക്ഷിതാവിനേക്കു ജനങ്ങളെ ക്ഷണിച്ചു. ജനങ്ങൾ ഖുർആനും, നബി ചര്യയും പഠിച്ചുകൊണ്ട് അല്ലാഹുവിന്റെ ദീനിൽ അവഗാഹം നേടി. പ്രവാചകൻ(ﷺ) ഉന്നതരായ കൂട്ടുകാരിലേക്ക്(രക്ഷിതാവിനേക്കു) തിരുച്ചുപോവുമ്പോൾ ചൊവ്വായതും, അവക്രവും, സുവ്യക്തമായ തെളിഞ്ഞ പാതയിലാണ് തന്റെ സമുദായത്തെ വിട്ടുപോയത്.

അല്ലാഹു പറയുന്നു:

‘ഇതത്രെ എന്റെ നേരായ പാത. നിങ്ങൾ അത് പിന്തുടരുക. മറ്റുമാർഗങ്ങൾ പിൻപറ്റരുത്. അവയൊക്കെ അവന്റെ ( അല്ലാഹുവിന്റെ ) മാർഗത്തിൽ നിന്ന് നിങ്ങളെ ചിതറിച്ച് കളയും. നിങ്ങൾ സൂക്ഷ്മത പാലിക്കാൻ വേണ്ടി അവൻ നിങ്ങൾക്ക് നൽകിയ ഉപദേശമാണത്. ’ (അൻആം:153)

ഇർബാജ്ബ്നു സാരിയ്യ:(رضي الله عنه)വിൽ നിന്നും, നബി(ﷺ) പറഞ്ഞു:

“തെളിഞ്ഞ മാർഗത്തിലാണ് ഞാൻ നിങ്ങളെ വിട്ടുപോയത്, അതിന്റെ രാവ് പകൽപോലെ തെളിമയുള്ളതാണ്, നശിച്ചവനല്ലാതെ അതിൽ നിന്ന് പിഴച്ചുപോവുകയില്ല”<sup>1</sup>

വിശ്വാസത്തിന്റെ അടിത്തറയും, വിശ്വാസികളുടെ ഗുണങ്ങളും കൃത്യമായി ഉന്നതനായ അല്ലാഹു വിശദമാക്കിയിരിക്കുന്നു. അല്ലാഹു പറയുന്നു:

---

|      |     |        |    |    |        |   |
|------|-----|--------|----|----|--------|---|
| 47/1 | 331 | 257/18 | 48 | 43 | 126/ 4 | 1 |
|      |     |        |    |    | .937   |   |

“നിങ്ങളുടെ മുഖങ്ങൾ കിഴക്കോട്ടോ പടിഞ്ഞാറോട്ടോ തിരിക്കുക എന്നതല്ല പുണ്യം എന്നാൽ അല്ലാഹുവിലും, അന്ത്യദിനത്തിലും, മലക്കുകളിലും, വേദഗ്രന്ഥത്തിലും, പ്രവാചകൻമാരിലും വിശ്വസിക്കുകയും, സ്വത്തിനോട് പ്രിയമുണ്ടായിട്ടും അത് ബന്ധുക്കൾക്കും, അനാഥകൾക്കും, അഗതികൾക്കും, വഴിപോക്കനും, ചോദിച്ചു വരുന്നവർക്കും, അടിമമോചനത്തിനും നൽകുകയും, പ്രാർത്ഥന ( നമസ്കാരം ) മുറപ്രകാരം നിർവഹിക്കുകയും, സകാത്ത് നൽകുകയും, കരാറിൽ ഏർപ്പെട്ടാൽ അത് നിറവേറ്റുകയും, വിഷമതകളും ദുരിതങ്ങളും നേരിടുമ്പോഴും, യുദ്ധരംഗത്തും ക്ഷമ കൈക്കൊള്ളുകയും ചെയ്തവരാരോ അവരാകുന്നു പുണ്യവാൻമാർ. അവരാകുന്നു സത്യം പാലിച്ചവർ. അവർ തന്നെയാകുന്നു ( ദോഷബാധയെ ) സൂക്ഷിച്ചവർ ’ (അൽബഖറ:177).

ജിബ്രിൽ(ﷺ) പ്രവാചക(ﷺ)യോട് ചോദിച്ച വേളയിൽ മതത്തിന്റെ പദവികൾ റസൂലുല്ലാഹ്(ﷺ) കൃത്യമായി വിശദമാക്കുകയുണ്ടായി. അത് ഇസ്‌ലാം, ഈമാൻ, ഇഹ്‌സാൻ എന്നിവയാണ്. നബി(ﷺ) സുന്നത്തുകൾ എന്താണെന്ന് ജീവിതത്തിൽ പകർത്തി കാണിച്ചു തരികയും, വിധിവിധികൾ വിശദമാക്കുകയും, ഹലാലും ഹറാമും വ്യക്തമാക്കുകയും ചെയ്തതോടൊപ്പം തന്നെ വിശ്വാസ കാര്യങ്ങൾ പരിപൂർണ്ണമായി വിവരിച്ച് തരികയും ചെയ്തു. അതുപോലെ തന്നെ തന്റെ രക്ഷിതാവിനെ യഥാർത്ഥ രൂപത്തിൽ എങ്ങിനെയാണ് ആരാധിക്കേണ്ടതെന്ന് ജീവിതത്തിലൂടെ യഥാർത്ഥ്യമാക്കി കാണിച്ച് തരികയും ചെയ്തു. ഈ കാര്യങ്ങളെല്ലാം അല്ലാഹുവിന്റെ തിരുദൂതർ കൃത്യമായി പൂർത്തിയാക്കിയവെന്നതിന് അല്ലാഹു തിരുനബിയെ പുകഴ്ത്തുകയും, മഹത്വപ്പെടുത്തുകയും ചെയ്ത താഴെ വരുന്ന ആയത്ത് തന്നെ മതിയാവുന്നതാണ്:

“തീർച്ചയായും നീ മഹത്തായ സ്വഭാവത്തിലാകുന്നു.’ (അൽഖലം: 4).

പ്രവാചകാനുചരരായ സ്വഹാബാക്കളെ അല്ലാഹുവിന്റെ റസൂൽ(ﷺ) ശിക്ഷണം നൽകി വളർത്തി. അവരാണ് ഇസ്‌ലാമിക ശരീഅത്ത് നമ്മളിലേക്ക് എത്തിച്ചത്, അതിനായി അവർ കഠിനപരിശ്രമം തന്നെ നടത്തുകയുണ്ടായി. പ്രവാചകൻ(ﷺ)യോടൊപ്പം സഹവസിക്കുവാനായി അല്ലാഹു അവരെ പ്രത്യേകം തിരഞ്ഞെടുത്തു. പരിപൂർണ്ണ വിശ്വാസം, നന്മയിലേക്ക് ധൃതിപ്പെടൽ, സൽകർമ്മങ്ങൾ പ്രവർത്തിക്കൽ തുടങ്ങിയ നന്മകളെല്ലാം അവരിൽ സമ്മേളിച്ചിരുന്നുവെന്ന് അല്ലാഹു തന്നെ അവരെ വിശേഷിപ്പിക്കുന്നത് നാം കാണുക:

“വിശ്വസിക്കുകയും സ്വദേശം വെടിഞ്ഞ് പോകുകയും അല്ലാഹുവിന്റെ മാർഗത്തിൽ സമരത്തിൽ ഏർപ്പെടുകയും ചെയ്തവരും, അവർക്ക് അഭയം നൽകുകയും സഹായിക്കുകയും ചെയ്തവരും തന്നെയാണ് യഥാർത്ഥത്തിൽ സത്യവിശ്വാസികൾ. അവർക്ക് പാപമോചനവും മാനുഷമായ ഉപജീവനവും ഉണ്ടായിരിക്കും.” (അൻഫാൽ:74)

“മുഹാജിറുകളിൽ നിന്നും അൻസാറുകളിൽ നിന്നും ആദ്യമായി മുന്നോട്ട് വന്നവരും, സുകൃതം ചെയ്തുകൊണ്ട് അവരെ പിന്തുടർന്നവരും ആരോ അവരെപ്പറ്റി അല്ലാഹു സംതൃപ്തനായിരിക്കുന്നു. അവനെപ്പറ്റി അവരും സംതൃപ്തരായിരിക്കുന്നു. താഴ്ഭാഗത്ത് അരുവികൾ ഒഴുകിക്കൊണ്ടിരിക്കുന്ന സ്വർഗത്തോപ്പുകൾ അവർക്ക് അവൻ ഒരുക്കിവെക്കുകയും ചെയ്തിരിക്കുന്നു. എന്നെന്നും അവരതിൽ നിത്യവാസികളായിരിക്കും. അതത്രെ മഹത്തായ ഭാഗ്യം.” (തൗബ: 100)

പ്രവാചകാനുചരൻമാരുടെ പ്രത്യേകത പ്രവാചക തിരുമൊഴികളിലൂടെ നാം അറിയുക. ഇംറാനുബ്നു ഹുസൈൻ(رضي الله عنه)വിൽ നിന്ന്, പ്രവാചകൻ(ﷺ) പറയുകയുണ്ടായി:

“നിങ്ങളിൽ ഉത്തമർ എന്റെ നൂറ്റാണ്ടുകാരാണ്, പിന്നെ, അവരെ തുടർന്ന് വന്നവരാണ്, പിന്നീട് അവരെ തുടർന്നവരാണ്, പിന്നെ അവരെ തുടർന്ന് വന്നവരാണ്”<sup>2</sup>

ഇസ്ലാമിനെ ജീവിതത്തിൽ പരിപൂർണ്ണമായും പ്രാവർത്തികമാക്കിയവരാണ് സലഫുസ്വാലിഹീങ്ങൾ, അവർ തങ്ങളുടെ പൊതു സമൂഹത്തിലും, രഹസ്യ ജീവിതത്തിലും മത നിയമങ്ങളെ പ്രാവർത്തികമാക്കുകയും, പരിപൂർണ്ണമായി ജീവിതത്തിൽ യാഥാർത്ഥ്യമാക്കുകയും ചെയ്തു. അവർക്ക് ശേഷം വന്നവർ ഇസ്ലാമിക അധ്യാപനങ്ങളിൽ മാതൃകയാക്കേണ്ടത് അവരെയാണ്. അറിവിലും, പ്രവർത്തനത്തിലും അവരുടെ ചരിത്രം അവരെ തുടർന്ന് വന്നവരുടെ മുന്നിൽ പ്രകാശം പരത്തിക്കൊണ്ടിരിക്കുന്നു. ആരാനോ അവരുടെ വഴി പിൻതുടരുന്നത് അവർ സൻമാർഗികളും, സ്വർഗവിജയികളുമായി തീരും, ആരാനോ അവരോട് എതിരാവുന്നത് അവർ വഴിവിഴച്ചവരും നിന്ദ്യരും നഷ്ടക്കാരുമായി തീരുന്നതാണ്.

സലഫു സ്വാലിഹീങ്ങൾ ജനങ്ങളിൽ വെച്ച് ഏറ്റവും അറിവുള്ളവരും, അറിഞ്ഞതനുസരിച്ച് പ്രവർത്തിച്ചവരും നബി(ﷺ)യെ ഏറ്റവും കൂടുതൽ പിൻതുടർന്നവരുമാണ്. അതുകൊണ്ട്തന്നെ പ്രവാചകനെയും സ്വഹാബികളെയും നിങ്ങൾ മുറുകെ പിടിക്കുവാൻ പ്രവാചകൻ തന്റെ സമുദായത്തെ പ്രേരിപ്പിക്കുകയും, സ്വഹാബികൾ ഏതൊരു മാർഗമാനോ പിൻതുടർന്ന് വന്നത് ആ മാർഗം പിൻതുടരണമെന്ന് കൽപിക്കുകയും ചെയ്തു. സമുദായം ഭിന്നിച്ച് വഴി തെറ്റിപ്പോവുമ്പോൾ പ്രവാചകനും സ്വഹാബാക്കളും ഏതൊരു മാർഗം അവലംബിച്ചുവോ ആ മാർഗം സ്വീകരിക്കുന്നവരാണ് രക്ഷപ്പെട്ട വിഭാഗമെന്ന് വ്യക്തമായി ജനങ്ങളെ ബോധവൽക്കരിക്കുകയും ചെയ്തു. റസൂലുല്ലാഹ്(ﷺ) പറയുന്നു:

:

“ജുതൻമാർ എഴുപത്തിയൊന്ന് വിഭാഗമായി ഭിന്നിച്ചു, ക്രൈസ്തവർ എഴുപത്തിരണ്ട് വിഭാഗമായി ഭിന്നിച്ചു, ഈ സമുദായം എഴുപത്തിമൂന്ന് വിഭാഗമായി ഭിന്നിക്കുക തന്നെ ചെയ്യുന്നതാണ്. എല്ലാം നരകത്തിലാണ്, ഒന്നൊഴിച്ചു, ചോദിക്കപ്പെട്ടു, ആരാണ് ആ വിഭാഗം, പറഞ്ഞു: ഞാനും എന്റെ സ്വഹാബാക്കളും ജീവിച്ചപ്പോലെ ആരാനോ ആയി തീരുന്നത് അവരാണ് വിഭാഗം”<sup>3</sup>

എല്ലാവരും നരകത്തിലാണെന്ന് റസൂലുല്ലാഹ്(ﷺ) വ്യക്തമാക്കിയതിന്റെ ഉദ്ദേശം വളരെ ശക്തമായ താക്കീത് നൽകുകയാണെന്ന് സലഹുസ്വാലിഹീങ്ങൾ വ്യക്തമാക്കിയിരിക്കുന്നു. നബി(ﷺ) വ്യക്തമാക്കിയത്പോലെ ഭിന്നിപ്പുകളും കക്ഷികളും ഉടലെടുക്കുകയുണ്ടായി, എന്നാൽ മുസ്ലിമിനെ സംബന്ധിച്ചിടത്തോളം ഖുർആനും തിരുസുന്നത്തും മറുകെ പിടിക്കുവാനും, ഭിന്നിപ്പുകളും കക്ഷിത്വവും നിരാകരിക്കുവാനും അവൻ നിർബ്ബന്ധിക്കപ്പെട്ടിരിക്കുന്നു. സത്യം മനസിലാക്കി അതിനെ പിൻതുടരുന്ന രക്ഷപ്പെട്ട കക്ഷിയോടൊപ്പം പ്രവർത്തന നിരതനാവൻ ഖുർആനിലൂടെ കൽപിക്കപ്പെട്ടിരിക്കുന്നു:

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കുകയും, സത്യവാൻമാരുടെ കൂട്ടത്തിൽ ആയിരിക്കുകയും ചെയ്യുക” (തൗബ:119)

ഇസ്ലാമിന്റെ പേരിൽ നിലനിൽക്കുന്ന മുഴുവൻ കക്ഷികളും ഞങ്ങൾ സത്യത്തിന്റെ വക്താക്കളാണെന്നും, മറ്റുള്ളവർ അസത്യത്തിന്റെയാളുകളാണെന്നും വാദിക്കുന്നവരാണ്, എന്നാൽ ഉപകാരപ്പെടുന്ന വിജ്ഞാനവും അതിനനുസരിച്ചുള്ള പ്രവർത്തനങ്ങൾകൊണ്ടുമുള്ള വിശദീകരണവുമില്ലെങ്കിൽ അല്ലാഹുവിന്റെയടുത്ത് തങ്ങളുടെ വാദങ്ങൾക്ക് യാതൊരു പരിഗണനയുമുണ്ടാവില്ലയെന്ന് നാം മനസിലാക്കുക. ഓരോ മുസ്ലിമും തന്റെ മതത്തിൽ ഉൾക്കാഴ്ചയുള്ളവനാകാനും തന്റെ രക്ഷിതാവിൽ നിന്നുള്ള പ്രകാശം ലഭിക്കാനും ഫിർഖത്തുനാജിയയുടെ വിശേഷണങ്ങൾ അല്ലാഹു തന്റെ വേദഗ്രന്ഥത്തിലും, റസൂലുല്ലാഹ്(ﷺ) തന്റെ സുന്നത്തിലും വളരെ വിശദമായി വ്യക്തമാക്കിയിരിക്കുന്നു.

അല്ലാഹു പറയുന്നു:

“അല്ലാഹു ആർക്ക് പ്രകാശം നൽകിയിട്ടില്ലയോ അവന് യാതൊരു പ്രകാശവുമില്ല.” (നൂർ:40)

ഫിർഖത്തുനാജിയയുടെ വിശേഷണങ്ങളിൽ പ്രഥമമായിട്ടുള്ളത് മുസ്ലിം സമുദായത്തിലെ മുൻഗാമികളായ സലഹു സ്വാലിഹീങ്ങളെ പിൻതുടരുകയെന്നതാണ്. അതാണ് അല്ലാഹു തന്റെ ഖുർആനിൽ വ്യക്തമാക്കുന്നത്:

“മുഹാജിറുകളിൽ നിന്നും അൻസാറുകളിൽ നിന്നും ആദ്യമായി മുന്നോട്ട് വന്നവരും, സുകൃതം ചെയ്തുകൊണ്ട് അവരെ പിന്തുടർന്നവരും ആരോ അവരെപ്പറ്റി അല്ലാഹു സന്തുഷ്ടനായിരിക്കുന്നു. അവനെപ്പറ്റി അവരും സന്തുഷ്ടരായിരിക്കുന്നു. താഴ്ഭാഗത്ത് അരുവികൾ ഒഴുകിക്കൊണ്ടിരിക്കുന്ന സ്വർഗത്തോപ്പുകൾ അവർക്ക് അവൻ ഒരുക്കിവെക്കുകയും ചെയ്തിരിക്കുന്നു. എന്നെന്നും അവരതിൽ നിത്യവാസികളായിരിക്കും. അതത്രെ മഹത്തായ ഭാഗ്യം.” (തൗബ:100)

അല്ലാഹുവിനോട് മാത്രം പ്രാർത്ഥിക്കുകയും, സഹായം ചോദിക്കുകയും, ഇസ്തിഗാഥ നടത്തുകയും, രക്ഷ ചോദിക്കുകയും ചെയ്യുക പോലെയുള്ള ആരാധനകളിൽ സലഫു സ്വാലിഹീങ്ങൾ സ്വീകരിച്ച മാർഗം നാം അനുധാവനം ചെയ്യുക. അല്ലാഹുവിനോടല്ലാതെ മറ്റാരോടും പ്രാർത്ഥിക്കാതിരിക്കുക, സഹായം ചോദിക്കാതിരിക്കുക, ആരാധനയുടെ ഒരു അംശത്തിലും അല്ലാഹുവിൽ പങ്ക് ചേർക്കാതിരിക്കുക, അല്ലാഹു ഖുർആനിലും, പ്രവാചകൻ(ﷺ) തന്റെ ചര്യയിലും പരിചയപ്പെടുത്തിത്തന്ന അല്ലാഹുവിന്റെ വിശേഷണങ്ങളെ അവന് മാത്രം സ്ഥിരപ്പെടുത്തുക, അതിന്റെ അർത്ഥം മാത്രം പറയുക, അതിന് രൂപം നൽകാതിരിക്കുക, അല്ലാഹുവിന്റെ വിശുദ്ധിക്ക് ഭംഗം വരുന്ന മുഴുവൻ പോരായ്മകളിൽ നിന്നെല്ലാം തന്നെ അവനെ പരിശുദ്ധപ്പെടുത്തുക. ഈ രീതിയാണ് അല്ലാഹുവിന്റെ നാമ വിശേഷണങ്ങളിൽ സലഫു സ്വാലിഹീങ്ങൾ സ്വീകരിച്ച മാർഗം, അവർക്കതിന്റെ ആശയം അറിയാമായിരുന്നു, അതുകൊണ്ടാണ് ഇസ്ലാമിന്റെ വിധിവിധികളിൽ തിരുമേനി(ﷺ)യോട് അവർ സംശയം ചോദിച്ചപ്പോലെ അല്ലാഹുവിന്റെ നാമവിശേഷണങ്ങളിൽ അവർ സംശയം ചോദിക്കാതിരുന്നത്. അതുകൊണ്ട് തന്നെ വിശ്വാസ കാര്യങ്ങളിലും വിധിവിധികളിലും സലഫുകൾ എവിടെയാണോ നിന്നത് ആ സ്ഥാനത്ത് തന്നെ നാമും നിൽക്കുകയും, അവിടെ നിന്ന് വ്യതിചലിക്കാതിരിക്കുകയും ചെയ്യുക.

ഫിർഖത്തുനാജിയയുടെ മറ്റൊരു വിശേഷണമാണ് വിശുദ്ധഖുർആനും, തിരുസുന്നത്തും മുറുകെ പിടിക്കുകയും, ഭിന്നതകളും സംശയങ്ങളും വരുന്ന സാഹചര്യത്തിൽ അതിലേക്ക് മടങ്ങിയെന്നതും.

അല്ലാഹു പറയുന്നു:

“നിങ്ങളൊന്നിച്ച് അല്ലാഹുവിന്റെ കയറിൽ മുറുകെപിടിക്കുക. നിങ്ങൾ ഭിന്നിച്ച് പോകരുത്.” (ആലൂറാൻ:103)

“ഇനി വല്ല കാര്യത്തിലും നിങ്ങൾക്കിടയിൽ ഭിന്നിപ്പുണ്ടാകുകയാണെങ്കിൽ നിങ്ങളത് അല്ലാഹുവിലേക്കും റസൂലിലേക്കും മടക്കുക. നിങ്ങൾ അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ (അതാണ് വേണ്ടത്). അതാണ് ഉത്തമവും കൂടുതൽ നല്ല പര്യവസാനമുള്ളതും” (നിസാഅ്:59).

വിശുദ്ധഖുർആനിനെ മനസിലാക്കേണ്ടതും വ്യഖ്യാനിക്കേണ്ടതും വിശദീകരിക്കേണ്ടതും ഖുർആൻ, പ്രവാചക ചര്യ, സ്വഹാബാക്കൾ, താബിഉകൾ എന്നിവരുടെ വാക്കുകൾ എന്നിവകൊണ്ടാകുന്നു. പരസ്പരം സാദൃശ്യമുള്ളതിനെ പിൻതുടരുകയും, സ്വന്തം അഭിപ്രായങ്ങൾകൊണ്ട് ഖുർആനിനെ വ്യഖ്യാനിക്കുകയും ചെയ്യുന്നവരെ അല്ലാഹു ആക്ഷേപിക്കുന്നതോടൊപ്പം തന്നെ മതത്തിൽ അവഗാഹം നേടുകയും, പ്രവാചക ചര്യമുറുകെ പിടിക്കുകയും ചെയ്തവരെ പുകഴ്ത്തുകയും ചെയ്തിരിക്കുന്നു.

അല്ലാഹുവിനോടും, അവന്റെ റസൂലിനോടും തർക്കിക്കാതിരിക്കുക, സലഫുകളും മുസ്ലിം സമുദായത്തിലെ പണ്ഡിതന്മാരും യോജിച്ചെടുത്ത തീരുമാനമായ 'ഇജ്മാഅ്' സ്വീകരിക്കുകയെന്നതും ഫിർഖത്തുനാജിയയുടെ വിശേഷണത്തിൽ പെട്ടതാകുന്നു.

അല്ലാഹു പറയുന്നു:

“തനിക്ക് സന്മാർഗം വ്യക്തമായിക്കഴിഞ്ഞ ശേഷവും ആരെങ്കിലും ദൈവദൂതനുമായി എതിർത്ത് നിൽക്കുകയും, സത്യവിശ്വാസികളുടെതല്ലാത്ത മാർഗം പിന്തുടരുകയും ചെയ്യുന്ന പക്ഷം അവൻ തിരിഞ്ഞ വഴിക്ക് തന്നെ നാം അവനെ തിരിച്ചുവിടുന്നതും, നരകത്തിലിട്ട് നാമവനെ കരിക്കുന്നതുമാണ്. അതത്രെ മോശമായ പര്യവസാനം!” (നിസാഅ്:115).

റസൂലുല്ലാഹ്(ﷺ)യുടെ വാക്കുകളെയും, ചര്യയേയും മഹത്വപ്പെടുത്തുകയും, പരിഗണിക്കുകയും, അതിനെ സംരക്ഷിക്കുകയും, അതിനെതിരെയുള്ള ആരോപണങ്ങളെ പ്രതിരോധിക്കുകയും, അതനുസരിച്ച് വിധി നടപ്പിലാക്കുകയും ചെയ്യുകയെന്നതും ഫിർഖത്തുനാജിയയുടെ അടയാളത്തിൽ പെട്ടതാണ്.

ഖുർആൻ പ്രസ്താവിക്കുന്നു:

“തങ്ങൾക്കിടയിൽ ( റസൂൽ ) തീർപ്പുകൽപിക്കുന്നതിനായി അല്ലാഹുവിലേക്കും റസൂലിലേക്കും വിളിക്കപ്പെട്ടാൽ സത്യവിശ്വാസികളുടെ വാക്ക്, ഞങ്ങൾ കേൾക്കുകയും അനുസരിക്കുകയും ചെയ്തിരിക്കുന്നു എന്ന് പറയുക മാത്രമായിരിക്കും. അവർ തന്നെയാണ് വിജയികൾ” (നൂർ:51).

“ഇല്ല, നിന്റെ രക്ഷിതാവിനെത്തന്നെയാണു സത്യം; അവർക്കിടയിൽ ഭിന്നതയുണ്ടായ കാര്യത്തിൽ അവർ നിന്നെ വിധികർത്താവാക്കുകയും, നീ വിധികൽപിച്ചതിനെപ്പറ്റി പിന്നീടവരുടെ മനസ്സുകളിൽ ഒരു വിഷമവും തോന്നാതിരിക്കുകയും, അത് പൂർണ്ണമായി സമ്മതിച്ച് അനുസരിക്കുകയും ചെയ്യുന്നതു വരെ അവർ വിശ്വാസികളാവുകയില്ല.” (നിസാഅ്:65).

ഇമാം ആജുർരി ഇംറാൻബ്നു ഹുസൈനിൽ നിന്നും റിപ്പോർട്ട് ചെയ്യുന്നത് കാണാം: “അല്ലാഹുവിന്റെ ഗ്രന്ഥത്തിലുള്ളത് കൊണ്ടല്ലാതെ ഞാനൊന്നും പ്രവർത്തിക്കുകയില്ലായെന്ന്

പറഞ്ഞ ഒരാളോട് അദ്ദേഹം പറയുകയുണ്ടായി: നീ വിവശ്യനാണ്, അല്ലാഹുവിന്റെ ഗ്രന്ഥത്തിൽ ജുഅർ നമസ്കാരം നാല് റകഅത്താണെന്നും, അതിൽ ഉറക്കെ ഖുർആൻ പാരായണം പാടില്ലായെന്നും നീ കാണിച്ച് തരുമോ? അങ്ങിനെ നമസ്കാരം, സകാത്ത് എന്നീ വിഷയങ്ങൾ അദ്ദേഹം ചോദിക്കുകയുണ്ടായി, തുടർന്ന് വ്യക്തമാക്കുകയുണ്ടായി: അല്ലാഹുവിന്റെ ഗ്രന്ഥത്തിൽ ഇവയെല്ലാം വിശദമായി നിനക്ക് കാണാൻ കഴിയുമോ? കാരണം തീർച്ചയായും അല്ലാഹുവിന്റെ ഗ്രന്ഥത്തിൽ അവയെല്ലാം തന്നെ ചുരുക്കിയാണ് പ്രതിപാദിച്ചിരിക്കുന്നത്, പ്രവാചക ചര്യയാണ് അവയെല്ലാം വിശദമാക്കുന്നത്.

ഇമാം അഹ്മദ് അബ്ദുല്ലാഇബ്നു മസ്ഊദ്(رضي الله عنه)വിൽ നിന്ന് റിപ്പോർട്ട് ചെയ്യുന്നു: അദ്ദേഹം പച്ച കുത്തുന്നവരെയും പച്ച കുത്താൻ ആവശ്യപ്പെടുന്നവരെയും സംബന്ധിച്ച് പറയുകയുണ്ടായി: താഴെ വരുന്ന ആയത്ത് അല്ലാഹുവിന്റെ ഗ്രന്ഥത്തിൽ ഉണ്ടായിരിക്കെ റസൂലുല്ലാഹ്(ﷺ) ശപിച്ചവരെ ഞാൻ ശപിക്കാതിരിക്കുകയോ?

“നിങ്ങൾക്കു റസൂൽ നൽകിയതെന്തോ അത് നിങ്ങൾ സ്വീകരിക്കുക. എന്തൊന്നിൽ നിന്ന് അദ്ദേഹം നിങ്ങളെ വിലക്കിയോ അതിൽ നിന്ന് നിങ്ങൾ ഒഴിഞ്ഞ് നിൽക്കുകയും ചെയ്യുക” (ഹശർ:7).

ഫിർഖത്തുനാജിയയുടെ മറ്റൊരു വിശേഷണത്തിൽ പെട്ടതാണ് സത്യം മനസിലാക്കുവാനും, തെളിവുകൾ കണ്ടെത്തുവാനും കഠിനാദ്ധ്വാനം ചെയ്യുകയെന്നതും, ഖുർആനിലോ തിരുസുന്നത്തിലോ ഉള്ള തെളിവുകൾ കൂടാതെയുള്ള അഭിപ്രായങ്ങൾ മതത്തിന്റെ ഭാഗമായി ആരു പറഞ്ഞാലും അതിനെ നിരാകരിക്കുകയെന്നതും.

അല്ലാഹു പറയുന്നു:

“അതായത് വാക്ക് ശ്രദ്ധിച്ചു കേൾക്കുകയും അതിൽ ഏറ്റവും നല്ലത് പിൻപറ്റുകയും ചെയ്യുന്നവർക്ക്. അക്കൂട്ടർക്കൊക്കുന്നു അല്ലാഹു മാർഗദർശനം നൽകിയിട്ടുള്ളത്. അവർ തന്നെയാകുന്നു ബുദ്ധിമാൻമാർ” (സുമർ:18).

“നിങ്ങളുടെ രക്ഷിതാവിങ്കൽ നിന്ന് നിങ്ങൾക്കായി അവതരിപ്പിക്കപ്പെട്ടത് നിങ്ങൾ പിൻപറ്റുക. അവനു പുറമെ മറ്റു രക്ഷാധികാരികളെ നിങ്ങൾ പിൻപറ്റരുത്. വളരെ കുറച്ച് മാത്രമേ നിങ്ങൾ ആലോചിച്ച് മനസ്സിലാക്കുന്നുള്ളൂ”. (അഅ്റാഫ്:3).

ഫിർഖത്തുനാജിയയുടെ വിശേഷണത്തിൽ പെട്ടതാണ് വിശ്വാസികളെ ഇഷ്ടപ്പെടുകയും, അവരോട് കാര്യം കാണിക്കുകയും, അവരെ ഉപദേശിക്കുകയും, അവർക്കെതിരെയുള്ള ഉപദ്രവങ്ങളെ തടയുകയും, പ്രയാസങ്ങളെ വിവാടനം ചെയ്യുകയും ചെയ്യുകയെന്നത്.

അല്ലാഹു പറയുന്നു:

“സത്യവിശ്വാസികളേ, നിങ്ങളിൽ ആരെങ്കിലും തന്റെ മതത്തിൽ നിന്ന് പിന്തിരിഞ്ഞ് കളയുന്ന പക്ഷം അല്ലാഹു ഇഷ്ടപ്പെടുന്നവരും, അല്ലാഹുവെ ഇഷ്ടപ്പെടുന്നവരുമായ മറ്റൊരു ജനവിഭാഗത്തെ അല്ലാഹു പകരം കൊണ്ട് വരുന്നതാണ്. അവർ വിശ്വാസികളോട് വിനയം കാണിക്കുന്നവരും, സത്യനിഷേധികളോട് പ്രതാപം പ്രകടിപ്പിക്കുന്നവരുമായിരിക്കും” (മാഇദ:54).

സലഫു സ്വാലിഹീങ്ങളെ തൊട്ട് തങ്ങളുടെ ഹൃദയങ്ങളെയും, നാവിനെയും സുരക്ഷിതമാക്കുകയും, അവരെ സ്നേഹിക്കുകയും ചെയ്യുകയെന്നത് ഫിർഖത്തുനാജിയയുടെ വിശേഷണത്തിൽ പെട്ടതാകുന്നു.

അല്ലാഹു പറയുകയാണ്:

“അവരുടെ ശേഷം വന്നവർക്കും. അവർ പറയും: ഞങ്ങളുടെ രക്ഷിതാവേ, ഞങ്ങൾക്കും വിശ്വാസത്തോടെ ഞങ്ങൾക്ക് മുമ്പ് കഴിഞ്ഞുപോയിട്ടുള്ള ഞങ്ങളുടെ സഹോദരങ്ങൾക്കും നീ പൊറുത്തുതരണമേ, സത്യവിശ്വാസം സ്വീകരിച്ചവരോട് ഞങ്ങളുടെ മനസ്സുകളിൽ നീ ഒരു വിദ്വേഷവും ഉണ്ടാക്കരുതേ. ഞങ്ങളുടെ രക്ഷിതാവേ, തീർച്ചയായും നീ ഏറെ ദയയുള്ളവനും കരുണാനിധിയുമാകുന്നു” (ഹശ്ർ:10).

സലഫുസ്വാലിഹീങ്ങളെ ചിത്തവിളിക്കുകയും, ശപിക്കുകയും ചെയ്ത ഇസ്ലാമിക കക്ഷികളെ നമുക്ക് കാണാം, അവർ അല്ലാഹുവിന്റെ ഔലിയാക്കളുടെ നേതാക്കളെയാണ് ആക്ഷേപിക്കുകയും ശപിക്കുകയും ചെയ്തിരിക്കുന്നത്. ഈ വിഭാഗത്തിൽ നിന്നും നാം രക്ഷപ്പെടേണ്ടതുണ്ട്, അവരെ സൂക്ഷിക്കുകയും, അവർക്ക് മറുപടി നൽകുകയും ചെയ്യുക.

മതനിയമങ്ങൾക്കനുസരിച്ച് പ്രവർത്തിക്കുക, അതിലേക്ക് ജനങ്ങളെ ക്ഷണിക്കുക, അതിനെതിരിൽ പ്രവർത്തിക്കുന്നവർക്ക് തെളിവുകൾ എത്തിച്ചുകൊടുക്കുകയും, അതിന്വേണ്ടി പരിശ്രമിക്കുകയും ചെയ്യുകയെന്നതും ഫിർഖത്തുനാജിയയുടെ വിശേഷണത്തിൽ പെട്ടതാകുന്നു.

അല്ലാഹു പറയുന്നു:

“അല്ലാഹു ഇഷ്ടപ്പെടുന്നവരും, അല്ലാഹുവെ ഇഷ്ടപ്പെടുന്നവരുമായ മറ്റൊരു ജനവിഭാഗത്തെ അല്ലാഹു പകരം കൊണ്ട് വരുന്നതാണ്. അവർ വിശ്വാസികളോട് വിനയം കാണിക്കുന്നവരും, സത്യനിഷേധികളോട് പ്രതാപം പ്രകടിപ്പിക്കുന്നവരുമായിരിക്കും. അവർ അല്ലാഹുവിന്റെ



മാർഗത്തിൽ സമരത്തിൽ ഏർപ്പെടും. ഒരു ആക്ഷേപകന്റെ ആക്ഷേപവും അവർ ഭയപ്പെടുകയില്ല' (മാഇദ:54)

സ്വഹീഹ് മുസ്ലിമിൽ നമുക്ക് കാണാം:

: .

നബി(ﷺ) പറയുകയുണ്ടായി: “എന്റെ സമുദായത്തിൽ സത്യത്തിൽ നിലതുറപ്പിക്കുന്ന ഒരു കൊച്ചു സംഘം എന്നും ഉണ്ടായിരിക്കുമെന്നുവരികുന്നതാണ്, അവർ സത്യത്തിലായിരിക്കെ അല്ലാഹുവിന്റെ വിധി വന്നതും അവരെ വഞ്ചിക്കുന്നവരുടേതോ, അവരോട് എതിരാവുന്നവരുടേതോ ഉപദ്രവങ്ങൾ അവരെ തെല്ലും അലോസരപ്പെടുത്തുകയില്ല”

അല്ലാഹുവിനും, അവന്റെ ഗ്രന്ഥത്തോടും, അവന്റെ ദൂതനോടും, മുസ്ലിം നേതാക്കളോടും, മുസ്ലിം സാമാന്യ ജനത്തോടും ഗുണകാക്ഷയുള്ളവരാവുകയെന്നതും, തങ്ങളുടെ ഭരണകർത്താക്കളെയും, കൈകാര്യകർത്താക്കളെയും അനുസരിക്കുകയും, അവരോട് ഏറ്റവും ശരിയായ രൂപത്തിൽ നന്മ കൽപിക്കുകയും, തിന്മ വിരോധിക്കുകയും നന്മയിൽ അവരെ അനുസരിക്കുകയും, അല്ലാഹുവിന്റെ പക്കൽ നിന്നുള്ള വ്യക്തമായ തെളിവിന്റെ അടിസ്ഥാനത്തിൽ അവരിൽ വ്യക്തമായ കുഫ്റു കണ്ടാലല്ലാതെ അവർക്കെതിരിൽ പ്രവർത്തിക്കാതിരിക്കുകയും ചെയ്യലും, കൈകാര്യകർത്താക്കൾക്കും നേതാക്കൾക്കുമെതിരെ പടനയിക്കുകയും മുസ്ലിങ്ങളുടെ രക്തവും, സമ്പത്തും അനുവദനീയമാക്കുകയും ചെയ്ത വവാരിജുകളെ പോലെയൊക്കെയാക്കിരിക്കുകയും ചെയ്യുകയെന്നത് ഫിർഖത്തുനാജിയയുടെ മറ്റൊരു വിശേഷണമാണ്.

ബിദ്അത്തിന്റെ ആളുകൾ രണ്ട് വിഭാഗമാണ്, അത് നേതാക്കളും, അനുയായികളുമാണ്. ബിദ്അത്തിന് നേതൃത്വം നൽകുന്ന നേതാക്കന്മാർ ഇസ്ലാമിനെ നശിപ്പിക്കുവാൻവേണ്ടി കൂതന്ത്രം പ്രയോഗിക്കുന്നവരും, ദുരുദ്ദേശത്തോടെ സംഘടിപ്പിച്ചവരുമാണ്, എന്നാൽ മറ്റുള്ളവർ നല്ല ഉദ്ദേശത്തോടെയാണ് ആ നേതാക്കളെ അനുഗമിക്കുന്നത്. രണ്ട് വിഭാഗവും നശിക്കുന്നവരാണ്, അവർ അല്ലാഹുവിനോട് പശ്ചാത്താപിച്ച് യഥാർത്ഥ വിശ്വാസികളായി തീരേണ്ടതുണ്ട്.

അല്ലാഹു പറയുന്നു:

“എന്നാൽ മനസ്സുകളിൽ വക്രതയുള്ളവർ കുഴപ്പമുണ്ടാക്കാൻ ഉദ്ദേശിച്ചുകൊണ്ടും, ദുർവ്യാഖ്യാനം നടത്താൻ ആഗ്രഹിച്ചു കൊണ്ടും ആശയത്തിൽ സാദൃശ്യമുള്ള വചനങ്ങളെ പിന്തുടരുന്നു. അതിന്റെ സാക്ഷാൽ വ്യാഖ്യാനം അല്ലാഹുവിന് മാത്രമേ അറിയുകയുള്ളൂ. അറിവിൽ അടിയുറച്ചവരാകട്ടെ, അവർ പറയും: ഞങ്ങളിൽ വിശ്വസിച്ചിരിക്കുന്നു. എല്ലാം ഞങ്ങളുടെ രക്ഷിതാവിങ്കൽ നിന്നുള്ളതാകുന്നു. ബുദ്ധിശാലികൾ മാത്രമേ ആലോചിച്ച് മനസ്സിലാക്കുകയുള്ളൂ’ (ആലുഇംറാ:7).

മുസ്ലിം സഹോദരങ്ങളെ, സ്വർഗം വാഗദത്തം ലഭിച്ച, പരിപൂർണ്ണ വിശ്വാസികളാണെന്ന് ജീവിതത്തിലൂടെ സാക്ഷികരിച്ച, അല്ലാഹു ഇഷ്ടപ്പെടുകയും, അല്ലാഹുവിനെ ഇഷ്ടപ്പെടുകയും ചെയ്ത സലഫുസ്വാലിഹിങ്ങൾ ഏതൊരു കാര്യമാണോ സ്വീകരിച്ചാചരിച്ചത് അതിനെ മുറുകെ

പിടിക്കുക, അതിനെ അണപ്പല്ലുകൾ കൊണ്ട് കടിച്ചു പിടിക്കുക, നശിക്കുന്നവരുടെ ആധികൃതം കണ്ട് വഞ്ചിതരാവുകയോ, സന്മാർഗികളുടെ കുറവ് കണ്ട് അതിൽ അപരിചിതത്വം നടിക്കുകയോ ചെയ്യാതിരിക്കുക.

നന്മ കൽപിക്കുകയും, തിന്മ വിരോധിക്കുകയും, അല്ലാഹുവിന്റെ മതത്തിലേക്ക് സദുപദേശത്തോടെ ഉൾക്കാഴ്ചയോടെ ദർവ്വത്ത് നടത്തുകയും, ജനങ്ങൾക്ക് സത്യം എത്തിച്ചു കൊടുക്കുകയും ചെയ്യുകയെന്നതും ഫിർഖത്തുനാജിയയുടെ അടയാളത്തിൽ പെട്ടതാകുന്നു.

അല്ലാഹു പറയുന്നു:

“മനുഷ്യവംശത്തിനു വേണ്ടി രംഗത്ത് കൊണ്ടുവരപ്പെട്ട ഉത്തമസമുദായമാകുന്നു നിങ്ങൾ. നിങ്ങൾ സദാചാരം കൽപിക്കുകയും, ദുരാചാരത്തിൽ നിന്ന് വിലക്കുകയും, അല്ലാഹുവിൽ വിശ്വസിക്കുകയും ചെയ്യുന്നു. വേദക്കാർ വിശ്വസിച്ചിരുന്നവെങ്കിൽ അതവർക്ക് ഉത്തമമായിരുന്നു. അവരുടെ കൂട്ടത്തിൽ വിശ്വാസമുള്ളവരുണ്ട്. എന്നാൽ അവരിൽ അധികപേരും ധിക്കാരികളാകുന്നു” (ആലൂഇംറാ:110).

:

റസൂലുല്ലാഹ്(ﷺ) പറയുന്നു: “നിങ്ങളിൽ ആരെങ്കിലും ഒരു തിന്മ കാണുന്നുവെങ്കിൽ അതിനെ (സാധിക്കുമെങ്കിൽ) കൈ കൊണ്ട് തടയുക, അതിന് സാധ്യമല്ലെങ്കിൽ തന്റെ നാവ് കൊണ്ടതിനെ തടയുക, അതിനും സാധ്യമല്ലെങ്കിൽ ഹൃദയം കൊണ്ടതിനെ വെറുക്കുക, അത് വിശ്വാസത്തിന്റെ ഏറ്റവും ദുർബ്ബലമായ അവസ്ഥയാകുന്നു” (മുസ്ലിം)

തന്റെ പരിധിക്കുള്ളിൽ കൈ കൊണ്ട് തടയാൻ സാധിക്കുമെങ്കിൽ അങ്ങിനെ ചെയ്യുക, ഒരു രാഷ്ട്രത്തിൽ കൈ കൊണ്ട് തടയുന്നതിന്റെ ചുമതല ഭരണാധികാരികൾക്കും, ഭരണാധികാരികൾ ചുമതലപ്പെടുന്നവർക്കുമാണ്.

അല്ലാഹു പറയുന്നു:

“(നബിയേ,) പറയുക: ഇതാണ് എന്റെ മാർഗം. ദുഃഖബോധത്തോട് കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്നെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്) പങ്കുചേർക്കുന്ന കൂട്ടത്തിലല്ല തന്നെ” (യൂസൂഫ്:108).

മുസ്ലിം സംഘത്തിൽ നിന്ന് സലഫുസ്വാലിഹിങ്ങളായ സ്വഹാബകൾ, താബിഉകൾ, അവരെ നന്മയിൽ തുടർന്നവർ സഞ്ചരിച്ച പാതയിലൂടെ മുന്നോട്ടുപോകുന്ന രക്ഷപ്പെട്ട കക്ഷിയായ ഫിർഖത്തുനാജിയയുടെ വിശേഷണങ്ങളാണ് നാം വിശദമാക്കിയത്, അതുകൊണ്ട് അവരുടെ മാർഗത്തിലൂടെ, വഴിയിലൂടെ സഞ്ചരിക്കുകയാണെങ്കിൽ ഐഹികവും, പാരത്രികവുമായി വിജയം കൈവരിക്കുവാൻ സാധിക്കുന്നതാണ്.

